


---

Uma Maheshvara Mahatmyam

——  
ఉమామహేశ్వరమాహాత్మ్యమ్

——  
Document Information



---

Text title : Uma Maheshvara Mahatmyam

File name : umAmaheshvaramAhAtmyam.itx

Category : devii, shiva, mAhAtmya

Location : doc\_devii

Transliterated by : Venkata Surya Jagannadha Rao Garimella

Proofread by : Venkata Surya Jagannadha Rao Garimella, NA

Latest update : May 22, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 22, 2021

*sanskritdocuments.org*

---



ఉమామహేశ్వరమాహాత్మ్యమ్



ఉమా భగవతీ యేయం బ్రహ్మవిద్యేతి కీర్తితా ।  
రుపయావనసమ్పన్నా వధూర్భూత్వాత్ర సా స్థితా ॥ ౧ ॥  
నానాజాతివధూనాం హి బిమ్బభూతా మహేశ్వరీ ॥ ౨ ॥  
యస్యాః ప్రసాదతః సర్వః స్వర్గమ్ మోక్ష చ గచ్ఛతి ।  
ఇహ లోకే సుఖం తద్వ్యజ్జన్తుర్దేవాదికోఽపి వా ॥ ౩ ॥  
బ్రహ్మ విష్ణుస్తథా రుద్ర శక్రాద్యాః సర్వదేవతాః ।  
కటాక్షపాతతో యస్యా భవన్తి న భవన్తి చ ॥ ౪ ॥  
పీనాన్నతస్తనీ ప్రౌఢజఘనా చ కృశోదరీ ।  
చన్ద్రాననా మీననేత్రా కేశభ్రమరమణ్ణితా ॥ ౫ ॥  
సర్వాఙ్గుసుందరీ దేవీ ధైర్యపుష్కావినాశినీ ।  
కాఞ్చీగుణేన చిత్రేణ వలయాఙ్గుదనూపురేః ॥ ౬ ॥  
హరిముక్తాదిసజ్జాతైః కణ్ఠాద్యాభరణైరపి ।  
ముకుటేనాపి చిత్రేణ కుణ్డలాద్యైః సహస్రశః ॥ ౭ ॥  
విరాజితా హ్యనోపమ్యరూపా భూషణభూషణా ।  
జననీ సర్వజగతో ద్వ్యష్టవర్షా చిరన్తనీ ॥ ౮ ॥  
తయా సమేతం పురుషం తత్పతిం తద్గుణాధికమ్ ।  
బ్రహ్మాదీనాం ప్రభుం నానాసర్వభూషణభూషితమ్ ॥ ౯ ॥  
ద్వీపిచర్మావృతం శశ్వదథవాపి దిగమ్భరమ్ ।  
భస్మోద్ధూలితసర్వాఙ్గుం బ్రహ్మమూర్ధ్వాఘమాళినమ్ ॥ ౧౦ ॥  
తద్దైవ చన్ద్రఖణ్డేన విరాజితజటాతటమ్ ।  
గఙ్గాధరం స్రౌరముఖం గోక్షీరధవలోజ్జవలమ్ ॥ ౧౧ ॥  
కన్దర్పకోటిసదృశం సూర్యకోటిసమప్రభమ్ ।  
సృష్టిస్థిత్యన్తకారణం సృష్టిస్థిత్యన్తవర్జితమ్ ॥ ౧౨ ॥


పూర్ణేస్తువేదేనామ్నోజం సూర్యసోమాగ్నివర్చసమ్ ।  
 సర్వాఙ్గుస్థరం కమ్బుగ్రీవం చాతిమనోహరమ్ ॥ ౧౩॥  
 ఆజానుబాహుం పురుషం నాగయజ్ఞోపవీతినమ్ ।  
 పద్మాసనసమాసీనం నాసాగ్రన్యస్త్రతోచనమ్ ॥ ౧౪॥  
 వామదేవం మహాదేవం గురూణాం ప్రథమం గురుమ్ ।  
 స్వయంజ్ఞోతిఃస్వరూపం తమానన్దాత్మానమద్వయమ్ ॥ ౧౫॥  
 యతో హిరణ్యగర్భోఽయం విరాజో జనకః పుమాన్ ।  
 జాతః సమస్తదేవానామన్యేషాం చ నియామకః ॥ ౧౬॥  
 నీలకణ్ఠమముం దేవం విశ్వేశం పాపనాశనమ్ ।  
 హృది పద్మేఽథవా సూర్యే వహ్నౌ వా చన్ద్రమణ్డలే ॥ ౧౭॥  
 కైలాసాదిగిరౌ వాపి చిన్తయేద్యోగమాశ్రితః ।  
 ఏవం చిన్తయతస్తస్య యోగినో మానసం స్థిరమ్ ॥ ౧౮॥  
 యదా జాతం తదా సర్వప్రపఞ్చరహితం శివమ్ ।  
 ప్రపఞ్చకరణం దేవమవాఙ్మనసగోచరమ్ ॥ ౧౯॥  
 ప్రయాతి స్వాత్మనా యోగీ పురుషం దివ్యమద్భుతమ్ ।  
 తమసః స్వాత్మమోహస్య పరం తేన వివర్జితమ్ ॥ ౨౦॥  
 సాక్షిణం సర్వబుద్ధీనాం బుద్ధ్యాదిపరివర్జితమ్ ।  
 ఉమాసహాయో భగవాన్సగుణః పరికీర్తితః ॥ ౨౧॥  
 నిర్గుణశ్చ స ఏవాయం న యతోఽన్యోఽస్తి కశ్చన్ ।  
 బ్రహ్మో విష్ణుస్తథా రుద్రః శక్రో దేవసమన్వితమ్ ॥ ౨౨॥  
 అగ్నిః సూర్యస్తథాకాశః కాలః సృష్టయాదికారణమ్ ।  
 ఏకాదశేన్ద్రియాణ్యన్తఃకరణం చ చతుర్విధమ్ ॥ ౨౩॥  
 ప్రాణాః పఞ్చ మహాభూతపఞ్చకేన సమన్వితాః ।  
 దిశశ్చ ప్రదిశస్తద్వదుపరిష్ఠాదధోఽపి చ ॥ ౨౪॥  
 శ్వేదజాదీని భూతాని బ్రహ్మాణ్డం చ విరాడ్వపుః ।  
 విరాడ్ హిరణ్యగర్భశ్చ జీవ ఈశ్వర ఏవ చ ॥ ౨౫॥  
 మాయా తత్కార్యమఖిలం వర్తతే సదసచ్చ యత్ ।

యచ్చ భూతం యచ్చ భవ్యం తత్సర్వం స మహేశ్వరః ॥ ౨౬ ॥


॥ ఇతి ఉమామహేశ్వరమాహాత్మ్యం సమూర్ణమ్ ॥

Encoded and proofread by Venkata Surya Jagannadha Rao Garimella

---

——  
*Uma Maheshvara Mahatmyam*

pdf was typeset on May 22, 2021

——  
Please send corrections to [sanskrit@cheerful.com](mailto:sanskrit@cheerful.com)

